

קרית ברסלב

והענטליכע גליון ארויסגעגעבן דורך
מוסדות היכל הקודש
קרית ברסלב ליבערטי
בנשיאות הראש ישיבה שליט"א

נייעס אין שטעטל

דער ראש ישיבה שליט"א אויף שבת אין שטעטל

פארגאנגענעם שבת פרשת חיי שרה שבת מברכים חודש כסליו האט מען געהאט די זכיה אז דער ראש ישיבה שליט"א האט געוויילט אין שטעטל.

דאנערשטאג נאכט נאכן שיעור איז דער ראש ישיבה שליט"א שוין ארויסגעקומען אין שטעטל מיט די גאנצע משפחה, פרייטאג אינדערפרי האט דער ראש ישיבה שליט"א געדאווענט מיט די מנין פון די עלצטע כיתה פון תלמוד תורה, דערנאך איז דער ראש ישיבה שליט"א אריבער צו די אנדערע כיתות אין תלמוד תורה, און אזוי אויך איז ער אריבער געגאנגען צו די בית פיגא סקול.

פרייטאג צונאכטס האט דער ראש ישיבה שליט"א געדאווענט אין בית המדרש אויף 181 האשקי, עס האט געדאווענט קבלת שבת פארן עמוד הרב ברוך יודא שניטצלער הי"ו וואס האט געוויילט אויף שבת אין שטעטל לכבוד די שמחת שבת שבת ברכות פון החתן שמעי איינהארן נ"י בן ר' שמואל חיים נ"י מיט די כלה א טאכטער פון ר' משה ארי' שניטצלער נ"י.

פרייטאג צונאכטס נאך די סעודה האט זיך דער ראש ישיבה שליט"א באטייליגט ביים שבע ברכות, מען האט צוזאמען געזינגען שיעור ניגונים לכבוד שבת קודש.

שבת אינדערפרי פארן דאווענען האט דער ראש ישיבה שליט"א פארגעלערנט פונעם ספר פעולת הצדיק וואס רבי נתן האט פארציילט די שוועריקייטן וואס ער איז אדורך ווען זיין שווער, זיין טאטע און זיין ווייב זענען געווען ברוגז אויף אים און דעמאלטס האט ער געפילט אז ער האט נאר דעם אייבערשטן, האט דער ראש ישיבה אויסגעשממעלט אז דער נסיון גייט אדורך אויף יעדן איינעם נאר אויף אן אנדערע וועג, און שפעטער ווען מען קוקט צוריק זעהט מען אז עס איז נאר געווען פאר א נסיון.

נאכן דאווענען איז פארגעקומען די קידוש ביי א טאכטער פון יוסי פריעדמאן נ"י, ביים קידוש האט דער ראש ישיבה פארגעלערנט סיפורי מעשיות מעשה ה' פון דעם מלך וואס האט נישט געהאט קיין קינדער און דער צדיק האט אים געהאלפן, ער האט צומאלן אבנים טובות, עס אריינגעגאסן אין צוויי כוסות פון וויין און עס אהינגעגעבן פאר זיי, דאס וויינט אז מען דארף זיך אלץ טיילן מיט די ווייב האלב אויף האלב, מען קען נישט באשולדיגן די ווייב ווען עפעס גייט נישט גוט.

ביי שלש סעודות האט מען פארגעלערנט ליקוטי מוהר"ן (חלק א' תורה קע"ב) פונעם אייבערשטן קומט נאר גוטס נאר דער מענטש מאכט א שאטן עס זאל נישט קענען קומען צום אים די השפעות, אברהם האט באקומען די ברכה פונעם אייבערשטן וז' ברוך את אברהם "בכל" ער האט אלץ געהאט "אלעס", וויאזוי עס איז געווען איז ער אלץ געווען צופרידן ווייל ער האט געוויסט אז עס קומט פונעם אייבערשטן.

מוצאי שבת איז פארגעקומען א שיינע שבת ברכות פארן חתן שמעי נ"י מען האט זיך געוואשן צו מלוה מלכה וואס איז געווארן צוגעשטעלט דורך די שטעטל בית התבשיל אנגעפירט ביי האברך שלמה יאקאבאוויטש הי"ו, מען האט געזינגען זמירות, דערנאך האט דער ראש ישיבה שליט"א גערעדט גאר א שיינע שיעור, ווי שטארק ער האט הנאה צו זיין דא אין שטעטל, "עס איז זייער א שיינ פלאץ דא, עס וועט נישט נעמען לאנג ביז איך וועל דא אהער קומען וואוינען", אויך האט דער ראש ישיבה זיך אויסגעררוקט אז ער האט זייער הנאה פון דעם קרית ברסלב בפרט פון די מעשיות פון תפלה וואס אינגעלייט בעטן יעדע זאך דעם אייבערשטן, דאס איז די שיינקייט פונעם שטעטל.

אויך האט די ראש ישיבה שליט"א ארויסגעברענגט די געוואלדיגע הכרת הטוב וואס די שטעטל האט צו ר' משה ארי' נ"י ווייל ער נעמט צאם געלט פארן כולל און אזוי קען מען אלץ צאלן פאר די לומדי הכולל, און כדי די שטעטל זאל האבן הצלחה מוז זיין אינגעלייט וואס זיצן און לערנען, און דאס איז צו פאראנקערן ר' משה ארי' נ"י וואס ער זעהט אז די אינגעלייט זאלן אלץ ווערן באצאלט אין צייט. די גרויסע זכות פון העלפן דעם הייליגן רבינו בית המדרש וועט זיכער באגלייטן אויף אייביג.

מעשה פון תפלה

יענקי יאקאבאוויטש

א פארגאנגענעם שבת האב איך געהאט געפערליכע ציין ווייטאג איך האב נישט געקענט אזוי אנגיין, איך האב געבעטן דעם אייבערשטן די יסורים זאל אוועק גיין, איך זאל קענען געהעריג הנאה האבן פונעם שיינעם שבת, שכן אייבערשטער אז די ציין ווייטאג איז אוועקגעגאנגען אן גארנישט טוהן עפעס ספעציעל.

ב) מיין שווער האט חתונה געמאכט אין שטאט, נאך די חתונה האב איך געזוכט פארקינג צו פארקן איבער נאכט, איך האב געבעטן דעם אייבערשטן א פארקינג, שכן אייבערשטער איך האב געטראפן א פיינעם פארקינג, איך שטיי אזוי ביי מיין קאר קומט אן א גויטע און זי פרעגט צי איך פאר יעצט ארויס, זאג איך איר אז איך בלייב דא איבער נאכט, איך הייב אן אוועק צו גיין און זי גייט מיר נאך מיט איר קאר און זי זאגט מיר איך זעה אז דו וואוינסט נישט דא איך וויל דו זאלסט נישט פארקן דא איך דארף די פארקינג, איך האב גלייך אנגעהויבן מתפלל זיין אז זי זאל זיך אפלאזן פון מיר, איך בין ווייטער געגאנגען און זי שרייט מיר נאך: "איך גיי שטעקן דייע רעדער", איך בין אריין אין מיין אכסניא און געבעטן דעם אייבערשטן אז זי זאל נישט מאכן קיין שאדן פאר מיין קאר, אינדערפרי בין איך געגאנגען צו מיין קאר און שכן אייבערשטער אז עס איז נישט געווען געלעכערט די רעדער און אזוי אויך נישט קיין שום אנדערע שאדן צו די קאר.

פנחס שטיינבערג

איך בעט אלץ דעם אייבערשטן איך זאל קענען האבן א חלק אין הדפסה והפצה, די וואך מיטוואך האט מען געדארפט אריינטראגן אפאר באקסעס פאפיר וואס איז געליגן אין שטעטל פאר די בית הדפוס אין וויליאמסבורג, אזוי ווי איך האב געדארפט אריין פארן אין שטאט האב איך עס מיטגענומען מיט מיר עס אריינצוברענגען צום בית הדפוס, שכן אייבערשטער פארן מיר געבן די זכיה צו העלפן מפיץ זיין דעם הייליגן רבין אין די וועלט.

הערשי שניטצלער

א) איין טאג האב איך געוואלט גיין הפצה, געווענליך האב איך ליב צו מפיץ זיין די קונטרס עצתו אמונה אבער יעצט האב איך נישט געהאט עצתו אמונה נאר אנדערע קונטרסים און איך האב נישט געהאט קיין חשק צו גיין נאר מיט קונטרסים, איך האב געבעטן דעם אייבערשטן איך זאל קענען שאפן עצתו אמונה און אויב איך וועל נישט שאפן עצתו אמונה זאל איך מיך נישט אפהאלטן פון גיין הפצה, שכן אייבערשטער אז אפילו איך האב נישט געקענט שאפן עצתו אמונה בין איך געגאנגען הפצה מיט די קונטרסים און עס האט זיך זייער שיינ אויסגעארבעט ברוך השם.

ב) מיין אינגל האט נישט געוואלט עסן פלייש, איך און מיין ווייב האבן געבעטן אסאך דעם אייבערשטן ער זאל יא אנהייבן וועלן עסן פלייש וואס דאס איז זייער געזונט פאר א קינד צו עסן, שכן אייבערשטער אז די וואך רופט ער זיך אן צו מיר "טאטי פלייש", זייט דעמאלט עסט ער שוין געהעריג פלייש. שכן אייבערשטער!

נרבים הבאים בשם השם

מיט גרויס פרייד טוען מיר אויפגעבען א חשובע משפחה וואס האט זיך אהערגעצויגן ביי אונז אין שטעטל
אליעזר שמן נ"י וזוגת חנה תחי'

דער אייבערשטער זאל העלפן זיי זאלן מצליח זיין אינעם הייליגן שטעטל, און זיי זאלן קענען אויפציען די קינדער אויף דעם הייליגן רבינו וועג און זעהן פון זיי אסאך אידיש נחת.

סימן טוב וצול טוב

מיט גרויס פרייד טוען מיר וואונטשן א הערצליכן מזל טוב פאר
יוסי פריעדמאן נ"י וזוגתן שיינדל תחי'
צו די געבורט פון זייער טאכטער פייגא תחי'

דער אייבערשטער זאל העלפן זיי זאלן זעהן אסאך אידיש נחת פון דעם קינד און פון אלע קינדער געזונטערהייט.



א בריוו דעם פון ראש ישיבה שליט"א



איז אנגעקומען בשלום אהיים, איך וועל רעדן אין סקול מען זאל זיין מער פארזיכטיג.

אינדערפרי ווען מען שיקט די קינדער אין חדר און אין סקול דארף מען בעטן דעם אייבערשטן ביי די מוזהוה: "הייליגער באשעפער, העלף די קינדער זאלן אהיים קומען געזונט. הייליגער באשעפער, העלף מיינע קינדער זאלן לערנען און זיך פירן מיט יראת שמים, הייליגער באשעפער היט מיינע קינדער און אלע אידישע קינדער זיי זאלן האבן נאר גוטע חברים, גוטע חבר'טעס"; מען ווייסט נישט וואס קען פאסירן גייענדיג אין חדר און אין סקול און אזוי אויך קומענדיג פון חדר און פון סקול, און וואס די קינדער טוען אין חדר און אין סקול.

מוהרא"ש שרייבט (סדור עת רצון) ווען מענטשן וואלטן געוואוסט ווי חשוב און וויכטיג די קליינע תפילה איז וואלט מען דאס געזאגט מיט גרויס כוונה, ווייל אלע פראבלעמען וואלט מען ווען געקענט איינשפארן ווען מען בעט אינדערפרי דעם קליינעם יהי רצון: "יהי רצון מלפניך ה' אלקי ואלקי אבותי", איך בעט דיר אייבערשטער, "שתצילני היום ובכל יום", אז דו זאלסט מיר אפהיטן, "מעני פנים", פון עזות פנימער, "ומעזות פנים", און איך זאל נישט זיין קיין עזות פנים צו אנדערע. "מאדם רע", פון א שלעכטן מענטש, "מיצד רע", פון דעם יצר הרע, "ומחבר רע", פון א שלעכטן חבר, "ומשכן רע", פון א שלעכטן שכן, "ומפגע רע", און פון א שלעכטע באגעגעניש, "מעני הרע", פון מענטשן וואס קוקן שלעכט, "מלשוו הרע", פון מענטשן וואס רעדן שלעכט, "ממלשינות", קיינער זאל מיר נישט מסרין, "מעדות שקר", מען זאל נישט מאכן אויף מיר קיין פאלשע עדות. "משנאת הבריות", פון פיינט האבן מענטשן, "מעלילה", פון פאלשע באשולדיגונגען, "ממיתה משנה", פון אומנאטירליכן טויט, "מחלים רעים", פון שלעכטע קראנקהייטן, "ממקרים רעים", פון שלעכטע פאסירונגען, "ומשטן המשחית", פון דעם שלעכטן שטן, "מדיון קשה", פון א שווערן דין, "ומבעל דין קשה", פון א שווערן בעל דין, "בין שהוא בן ברית", סיי אויב ער איז א איד, "ובין שאינו בן ברית", און סיי ווען ער איז נישט קיין איד, "ומדינה של גיהנם", און פונעם עונש פון גיהנם.

נאך איין קלייניקייט, ווען עס פאסירט אמאל אז די באס פארשפעטיגט דעמאלט קומט ארויס דאס געטריישאפט פון אונזערע דרייווערס, דאס מסירת נפש פון הבחור ... ווי ער טראגט און ברענגט די קינדער מיט אזא מסירות נפש, אן קיין שום באצאלונג; ער דארף גארנישט און וויל גארנישט, ער וויל נאר העלפן דעם רבי'ן. און ווען מען פארגעסט א מיידל אין סקול דעמאלט קומט ארויס די איבערגעגעבנקייט פון אונזערע טיטשערס וואס זיי לייגן אריין זייער לייב און לעבן פאר אונזער סקול; דארף מען געדענקען זיך שטענדיג באדאנקען פאר אלע וואס העלפן די מוסד.

דער אייבערשטער זאל העלפן איר זאלט האבן הצלחה אין אלע ענינים.

בעזרת ה' יתברך - יום א' פרשת תולדות, כ"ו מר-חשון, שנת תשע"ט לפרט קטן

לכבוד ... נרו יאיר.

האלט א פושקע ביי דיר אין שטוב, ארבעט און אין קאר. ווען דו דארפט א ישועה לייג אריין א פרוטה אין די צדקה פושקע און בעט דעם אייבערשטן ער זאל דיר העלפן; דער רבי זאגט (ספר המדות, אות המתקת הדין, סימן פ): "הצדקה ממתיק הדין", אז מען געבט צדקה נעמט מען אוועק פון זיך אלע דינים.

די קליינע פרוטות וואס מען לייגט אין פושקע איז זייער חשוב אויבן אין הימל, עס קלייבט זיך אן א פרוטה אויף א פרוטה ביז עס ווערט א גרויסע פאנצער, אזוי ווי די הייליגע חכמים זאגן (בבא בתרא ט:): אויפן פסוק (ישעיהו נט, יז): "וַיִּלְבַּשׁ צְדָקָה כְּשָׂרָן", פון די צדקה וואס מען געבט ווערט א פאנצער; ווער עס ווייסט ווי אזוי א פאנצער זעט אויס, דאס איז צוזאמגעשטעלט פון אסאך שטיקלעך אייזן און דאס מאכט אז די פייל זאל נישט אריין גיין אינעם מענטש נאר עס זאל זיך אראפגליטשן, אזוי איז אויך צדקה, די אלע פרוטות וואס מען געבט נעמען זיך צוזאמען און עס ווערט א גרויסער פאנצער צו באשיצן דעם מענטש פון אלעם שלעכטס.

איך בעט דיר זייער בארעד נישט קיינעם; אז איינער האט דיר בא'עולה'ט דארפט דאס נישט דערציילן פאר אנדערע, אז איינער איז דיר שולדיג געלט זאלסטו אים נישט מבזה זיין פאר אנדערע. מען דארף זייער אכטונג געבן אויף א צווייטנס געפילן, מען קען זיך נישט פארשטעלן ווי חשוב א איד איז ביים אייבערשטן, בפרט א צעבראכענע הארץ; אויב טוט מען וויי א צעבראכענע הארץ און דער צעבראכענע הארץ געבט א געשריי צום אייבערשטן הערט דער אייבערשטער צו זיין געשריי.

געב אכטונג נישט צו בארעדן א צווייטן; מען האט גארנישט פון רעדן אויף אנדערע. ענדערש רעד צום אייבערשטן, פארצייל פארן אייבערשטן אז מענטשן זענען דיר שולדיג געלט און זיי מאכן זיך נישט וויסנדיג, בעט אים ער זאל דיר העלפן.

איידער איך בין מקורב געווארן צו מוהרא"ש און איך האב נאך נישט געוויסט אז מען דארף אכטונג געבן נישט צו געטרויען מענטשן, האב איך אוועק געבארגט פאר מענטשן צענדליגער טויזנטער דאלער, און פארשטייט זיך אליינס וויפיל מענטשן באצאלן... רוב זענען געבליבן שולדיג און זיך ניטאמאל וויסנדיג געמאכט. ווען איך בין מקורב געווארן צו מוהרא"ש און געהערט די עצה פון התבודדות האב איך געבעטן דעם אייבערשטן אז די בעלי חובות זאלן מיר באצאלן און וואונדער איבער וואונדער, כמעט אלע האבן שוין באצאלט. דאס זאלסטו אויך טון, בעט דעם אייבערשטן אז די אלע וואס זענען דיר שולדיג זאלן האבן שפע און ארויס גיין פון זייערע חובות.

בארגן געלט איז א מצוה, אבער אויב מען בארעדט יענעם און מען פארציילט פאר אלעמען ווער און וואס יענער איז, איז יצא שכרו בהפסדו.

איך וויל זייער שטארק אז אלע תלמידי היכל הקודש זאלן זיך ליב האבן; איך האב ליב יעדן תלמיד און איך וויל אז איר זאלט זיך אויך ליב האבן.

דער אייבערשטער זאל העלפן זאלסט מצליח זיין אין אלע דיינע וועגן.

מרת ... תחי', קרית ברסלב ליבערטי.

איך האב ערהאלטן אייער בריוו.

עס טוט מיר זייער וויי צו הערן אז דאס האט געקענט פאסירן, מען האט פארגעסן אייער טאכטער; געלויבט דעם אייבערשטן אז זי

א) ווילאנג די דף איז אויף דיר מגין, וואו זאגט עס דער הייליגער רבי?
ב) מוהרא"ש זאגט: לערנען א דף גמרא דארף זיין אזוי ווי...?
ג) מוהרא"ש זאגט: משניות וואשט אויס דעם מענטש אזוי ווי...?

חידושי אפטיילונג



שיקט אריין די ענטפערס צו 845-379-1161
אדער גיבט איבער די תירוצים פאר'ן מלמד אין חדר.

ענטפערס פון פאריגע וואך
א) לקוטי מוהר"ן חלק ב' תורה ח'
ב) ביי יעקב אנדערש
ג) תשע"ב

שטעטל באזאר

אין די יעצטיגע טעג איז די באזאר ברוך השם געווארן אהערגעשטעלט גאר שיין כדי עס זאל זיין געשמאק צו איינקויפן.
אדרבה קומט אריבער און איבערצייגט אייך אליין.
יעדע וואך ביי די פרויען זאמקום איז די באזאר אפן פאר אלע חשוב'ע פרוען.
פאר אנדערע צייטן רופט מרת היילפרין תחי'



Upper Shoes 845-662-8423
וואל וועבערעאן



347-666-S029 וואלי לאנדא